

Советск Союзин цуг комсомольцирур болн комсомолксур, көвүдүр болн күүкдүр

ВЛКСМ-н XIII-ч хургин дуудвр

Үнтä үүрмүд!

1958 джилин октябрин 29-д Цуг-союзин Ленинск Коммунистическ Багъчудин Союзин 40-ч өөн болджана.

Коммунистическ партин гардврар комсомол ик, туурмджта хаалгъ гатлв, энүнә зергләнд саяд шунмгъа коммунизм тосхачир өсджд, зөргшч-хәв. Төрскнәнн бәәхтә бәәдл-джиргълин төлә кегч эврәнн героическ ноолдагъари болн күч-көлсәри комсомол, советск оln-әмтид йир күнд-тә.

Коммунистическ Багъчудин Союз, цуг халх төрт эврәнн дөнъгән күргдг, седварән болн үлгүрән үзүлдг удари баг болх зөвтә гидж алдр вождь болн багш Владимир Ильич Ленин герәслемн. Ленинә эн герәси, маба джиргәлд болн коммунизмин төлә ноолданд хаалгъ заагч оди билә, болхн чигн лавта.

Комсомольцирриг болн комсомолксиг, цуг көвүдиг болн күүкдиг государствин, әдл-ахун болн культурин тосхлтд, орн-нутгин аль-бис оlnа болн политическ төрт шунмгъагъар орлцти гидж Коммунистическ партъ дуудджана.

ВЛКСМ-н XIII-ч хурт илгәсн Советск Союзин Коммунистическ партин Центральн Комитетин йөрәл, цуг багъ наста патриотриг байрлулдж, дживр ургъана, тедниг күч-көлсн шин диилврүр омгшана.

Үнтә иньгүд!

Цугсоюзин Ленинск Коммунистическ Багъчудин Союзин XIII-ч хурт, КПСС-н XX-ч хургин шиидврмүдәр болн КПСС-н ЦК-н мана хургур кесн дуудврт, мана өмн тәвгддјәх төрмүдәр гардвр кедж, өөрхн джилмүдин туршарт комсомолин кедж-күңәх төрмүдин тодрха программ кедж авб.

Күнд индустрин голлгч предприятисиг, комсомолин удари тосхлте гидж хург зарлв. Ахр болзгт шин домне болн мартене, коксин батареис болн прокати станс, агъу-ик металлургическ заводмуд тосхлгнд багъчуд дөнъгән күргцхәх зөвтә. Искусствени волокно болн каучук, пластическ масс кедж гаргәдг предприятие, нефтин болн газин промышленностин предприятие тосхлгнд комсомол шефств авб. Амти бәәдг

гермүд, школмуд, культурн-әрдем-герлин учрежденье болн спортивн халхин тосхлтет, балгәсд болн селәд яедж кеерүллгнд шунмгъагъар орлцх төр багъчудин өмн тәвгддјәнә.

Көвүд болн күүкд!

Туурен тосхачирин зергләнд орцхати! Комсомолин өөн күртл удари тосхлтсин площадкәд күңц кевәр көдлмш делгрдж-деврхин төлә цугинь кей. Тосхлтин зурасиг болзгасн урд күңәй! Багъчудин гарар бөсхгден предприятие, багъ үйин күч-көлснн туурмджин бумблв болдж үлдг!

Багъ наста инженермүд болн техникүд! Ик гидг төр күңәхд Төрскити тадниг дуудджана! Күч-көлснн аш өөдлүлхин төлә социалистическ дөрләнә залиг икәр делгрүлти! Шин техник болн нүүрлгч технологиг дасджд-меджд, көдлмшт олзлхин төлә шунджд ноолдцхати. Производствин эврәнн көрнъгиг сәәнәр олзлцхати, машинд болн механизме бичә зогсацхати, продукция чинринь ясерулти, металл, электроэнерг, сырье болн түлә әрвиәр гаргәцхати!

Комсомолин 40-ч өөниг, зурагъас үлү минъгн тонн металл хәәльгъәр, минъгн тонн нүүре болн нефть гаргәджд авлгъар, шин станокс болн машинд гаргәлгъар темдглий. Орн-нуттан немүр, саяд метр әд, саяд пар гос-башмг, икәр ке-сәәхн хувицхур болн нань чигн оln-әмтид кергтә тоот хамгиг өгий!

Эн джилин хавр колхозн деревня бәәдл-джиргәлд ик хүврлте авч ирв. Оln-әмтиә ухан-седкә болн күңцлте күңәджд, СССР-н Деед Советин сессий, колхозн тосхлтин цаарандк делгрлтин болн машини-тракторн станциин бүрдәмджиг онъгдарулгъна туск Зака гаргәв. Ода, колхозмуд эврәнн трактормудта, комбайнета болн талдан чигн машиндә болджах цагт, колхозн производствин шин өөдлтин төлә ноолданд, селәнә әдл-ахун техникиг дасджд, олзлхин төлә комсомольцирин болн селәнә цуг багъчудин чинринь улм өсдјәнә.

Селәнә әдл-ахун багъ наста көдләчир! Тәрә тәрлгъиг ахр болзгт дусехин төлә, тәрәнә көдлмшин йилгъ-

ән сән ашин төлә, социалистическ дөрләнә тугиг өөдән өргцхәти! Буюдя, көвнъ, лән, эрдни-шишә, бодницг, шикрин свәкл, темс болн зер-земш Төрскидән икәр өгхин төлә цугинь күңәй. Амн болгъна тоод мах, үс болн тос гаргәлгъар өөрхн джилмүдт Америкин Соединени Штатсиг күңцхн гисн мана оln-әмтиә өмн бәәх төр күңәлгъни дөрләнәд, комсомольцирин болн багъчудин үнтә дем орлцулий! Фермет оч көдләд, оlnа мал агъруенас гардг әдл-уушинь өөдлүлдж, продукц гаргәлгъна үнинь багъруллгнд үлгүр болти гидж кесг минъгәд көвүд-күүкдиг хург дуудджана.

Көвүд болн күүкд!

Зогслтан угагъар, шунмгъагъар сургъуль дасти гидж багъ үйд, В. И. Ленин герәслә. Биди цугъар эврәнн сургъулян өөдлүлх зөвтәвди, наукин болн техникин күңцврмүдиг болн нүүрлгч дамшлтиг дасх зөвтәвди, дасджд авсн медрлән кедж-күңәджд бәәх көдлмшлгъән чадмгъагъар ирлцүлх зөвтәвди. Наукин байн көрнъгиг шунджд дасхмн, эврәнн алдр Төрскидән дурта, Төрскнәнн нерни болн туурмджин төлә зөрджд чадх, коммунизмин итклтә сән тосхачн болдж өсхмн!

Мана багъчуд сарул-сәәхн джиргәлтә болсндан, эврәнн багш болн заагъач — Советск Союзин Коммунистическ партъд ханхмн. Эврәнн оln-әмтидән үни-гол зүркнәси цергләд, Коммунистическ партин даалгъврмудиг шунджд күңәхәс үлү ик кишг мадид йир уга.

Төрскн Коммунистическ партининь тугин дор эврәнн зергләгъән улм чанъгъар негдүлий!

Энүнә дуудврт цаарандн чигн халунар хәрү өгнәвди, мана идр-насни күчн-чидл, мана медрл кергтә газрур торлго однавди!

Советск оln-әмтиә цуг диилврмүдиг күңәгч болн бүрдәгъач Советск Союзин Коммунистическ партъ тууртха!

Мана алдр социалистическ Төрскн тууртха!

ВЛКСМ-н 40-ч өөниг йилгъән сәәнәр тосий!